

آپا زبیدہ بلوچ

شاخ تقویٰ پہ کھلا ہوا ایک پھول

بنت مجتبی مینا°

کچھ ہستیاں ایسی ہوتی ہیں کہ ان کو دیکھنے کے بعد دوسرے نظر میں کم ہی بچتے ہیں۔ ان ہی صاحب اوصاف لوگوں میں سے ایک آپا زبیدہ بلوچ تھیں۔ آپ ۳۰ مئی ۱۹۹۹ کو اس دارفانی سے کوچ کر گئیں، ان اللہ وانا الیہ راجعون!

سادہ سفید موٹے کپڑوں میں ملبوس، وہ ایک پاکیزہ مجتبی کی طرح بیٹھی رہتیں۔ سفید موٹے دوپٹے میں چمکتا ہوا ان کا سفید چہرہ جس میں تقویٰ کا انکسار، بڑھاپے کا وقار، درویشی کا رعب اور اللہ کی راہ میں جذبہ جہاد کا ولولہ، ان کی طرف نظر بھر کر دیکھنے کی اجازت نہیں دیتا تھا۔ یوں تو میرا اور ان کا ساتھ ۱۹۵۵ سے ۱۹۹۰ تک رہا، خصوصیت سے یہ ساتھ ۱۹۷۷ سے بہت زیادہ رہا۔ انتخابات میں ہم ہر جگہ جاتے، ہر محلے میں چھوٹی چھوٹی کارنر میٹنگز رکھتے۔ وہاں ووٹ کی اہمیت اور ضرورت پر روشنی ڈالنے کے بعد آپا زبیدہ اپنی دعا میں جماعت اسلامی کا سارا پیغام پہنچا دیتیں جو کہ دراصل قرآن کا پیغام ہوتا۔ اس کے علاوہ بھی وہ ذاتی ملاقاتوں کو بہت اہمیت دیتی تھیں۔ اتنے بڑے شر میں شاید ہی کوئی جگہ ایسی ہو گی یا کوئی گھر اور خاندان ایسا ہو گا جہاں بہم ذاتی ملاقاتوں کے لیے نہ گئے ہوں۔

ہم تین کی ایک چھوٹی سی ٹیم تھی، آپا زبیدہ، زہرا وحید اور میں۔ جماعت اسلامی کی دعوت، اسلام کی محبت، رسول اللہ صلی اللہ علیہ وسلم کی سنت، یہی تین نکات ہماری کوششوں کا محور تھے۔

آپا زبیدہ بلوچ کا کام گھاٹ میں پانی کی طرح اندر ہی اندر سرایت کیے ہوئے تھا۔ ان کی خاندانی وجہت، ان کے بھائی ڈاکٹر غلام محمد بلوچ کا نام اور ان کی غیر معمولی قابلیت اور شخصیت، لاہور کے دینی،

علمی اور سیاسی گھر انوں میں جانی پچانی تھی۔ ان کی وجہ سے بھی آپا ز بیدہ بلوچ جہاں جاتیں عزت اور تکریم سے ان کو خوش آمدید کہا جاتا۔ اکثر خواتین ڈاکٹر ان کے بھائی ڈاکٹر غلام محمد بلوچ مرحوم کی شاگرد تھیں۔ اس لحاظ سے ان کا کام ڈاکٹر، پروفیسر اور سیاسی اور دینی گھر انوں کی خواتین میں خصوصیت سے تھا۔

قرآن سے ان کو غیر معمولی شفعت تھا۔ قرآن پڑھنا اور قرآن پڑھانا ان کا محبوب ترین کام تھا۔ اس حدیث مبارکہ کے مصداق "تم میں بہترین وہ ہے جو قرآن سکھئے اور سخھائے" وہ بھر کی نماز کے بعد سے قرآن پڑھانے اور اس کا ترجمہ سخھانے کا سلسلہ شروع گرتیں اور عشاء کی نماز کے بعد تک یہ سلسلہ جاری رہتا۔ عشاء کی نماز کے بعد کا وقت وہ اپنے گھر والوں یعنی اپنے بھیجیوں کو قرآن پڑھانے اور سخھانے میں صرف کرتیں۔ رشتے داریوں کو سخھانے اور رشتے داروں کا حق ادا کرنے کی پوری پوری کوشش کرتیں۔

اپنا کام خود کرتیں، اپنا پرس یا بیک ہمیں اٹھانے نہیں دیتی تھیں۔ ہمیشہ ایسے موقع پر مسترا کر کر تھیں: قیامت میں ہر شخص اپنا بوجہ آپ اٹھانے گا کوئی کسی کا بوجہ نہیں اٹھا سکے گا۔

کم خوردن و کم خستن و کم گفتتن کے مقولے پر پورا اترتہ ہونے ان سے بہتر کسی کو نہیں دیکھا۔ نرم خواہی اور محبت و شفقت سے بھرپور۔ روزہ دار اور شب زندہ دار، حیا کے نور سے جگگاتی ہوئی شخصیت۔ اے کاش! ہم سب ان سے مستفید ہو سکتے ایسے جیسا مستفید ہونے کا حق تھا۔

شاید یہ بات کم لوگوں کو معلوم ہو کہ وہ ایک سترہ اولی ذوق رکھتی تھیں۔ لڑکیوں اور خواتین کو اولی میدان میں کام کرنے کے لیے ابھارتی رہتی تھیں۔ فارسی زبان پر قدرت حاصل تھی۔ علماء اقبال کے فارسی اشعار بہت بر محل پڑھتی تھیں۔ اخبارات کے ادبی ایڈیشنوں کا گھری نظر سے مطالعہ کرتیں۔ مجھے اکثر متوجہ کرتیں کہ فلاں لکھنے والی کی تحریر بہت اچھی ہے اور فلاں کا طرز تحریر تو اتنا اچھا نہیں، لیکن خیالات بہت اچھے ہیں، ان سے رابطہ رکھو۔ ممز ممتاز شفیع صاحبہ کے خیالات اور تحریر پسند آئی تو بار بار کہہ کر ان سے رابطہ قائم کروایا۔ ان کو حريم ادب کی نشست میں تشریف لانے کو کہا۔ آخر کار وہ ہماری ایک اچھی ساتھی ثابت ہوئیں۔ حجاب امتیاز علی سے ملتیں تو ہمیں متوجہ کرتیں، اب ان کی تحریر کا رنگ بدلتا ہے، ان سے رابطہ رکھو۔ اسلام کی محبت کی چنگاری ہر خاکستر دل میں تلاش کر لیتیں۔ ان کی کوششوں سے اکثر دلوں میں یہ چنگاری شعلہ جوالا بن کر ظاہر ہوتی۔

بچوں سے بہت محبت سے پیش آتیں۔ انھیں کوئی چھوٹا موٹا تحفہ دیتیں اور کوئی نہ کوئی کھانے کی چیز ضرور دیتیں۔ بچے ان سے ڈرتے نہیں تھے۔ میں اپنی بیٹیوں اور بیٹی کو جب تک وہ بڑا نہیں ہو گیا ان کے پاس ضرور لے جاتی۔ بچوں کی بڑی تکریم کرتیں جس کا بچوں پر بہت اچھا اثر پڑتا۔ بچوں کو یہ بات یاد رہتی تھی کہ ان کے کمرے میں جائیں گے تو مٹھائی ملے گی۔ ہم سب کے بچوں کے لیے دعا کیں کرتیں۔ ان کی

کامیابیوں کے لیے، ان کی دین کی سمجھ بوجھ کے لیے، ان کی مناسب جگہ شادی کے لیے، پھر ان کی اچھی نسل اٹھانے کے لیے، ان کو ماں باپ کے لیے صدقہ جاریہ بنانے کے لیے اللہ سے التجاکر تیں۔

میں نے اتنی طویل رفاقت میں ان کے منہ سے کوئی نامناسب بات نہیں سنی۔ کبھی غصے میں نہیں دیکھا۔ کسی کو برا بھلا کتے ہوئے نہیں سن۔ کبھی کسی کی ٹکاہت نہیں کی۔ اپنی ذات کے بارے میں بھی زیادہ ذکر نہیں کیا۔ کسی کام پر فخر کا شانہ تک نظر نہیں آیا۔ کبھی کچھ ہاتھیں تو نسایت سادہ اور بلکہ انداز میں۔ مثلاً ان کو فون کیے بغیر کسی پروگرام کے لیے ان کے پاس ہجھ گئے کہ 'جلیس اس وقت یہ پروگرام ہے تو ہرگز نری سے معدورت گرتیں کہ آج تو یہ وقت ڈاکٹر بلقیس فاطمہ کے قرآن پڑھنے کا ہے۔ وہ ہفتہ میں دو روز سبق پڑھنے آتی ہیں۔ میں دل ہی دل میں حیران ہوتی کہ کون کون ان سے فیض یا بہ ہو رہا ہے؟ ڈاکٹر بلقیس فاطمہ نای گرامی ڈاکٹر تھیں، جن کو دکھانے کے لیے ایک ایک بنتہ پہلے وقت لینا پڑتا تھا۔ اسی طرح نجات کتنی خواتین ان کی شاگرد تھیں۔

جب سے پاؤں کی ہڈی ٹوٹی تھی زیادہ چلنا پھرنا اور کہیں آنا جانا تقریباً ختم ہو گیا تھا مگر انہوں نے اپنے آپ کو معدوروں میں شامل نہیں کیا تھا۔ ان کا کام جاری تھا اور آخر وقت تک جاری رہا۔ خواتین کو قرآن سے جوڑنے کا کام، قرآن پڑھنے اور پڑھانے کا کام۔ نجح ہے۔

ایں سعادت بزور بازو نیست تا نہ بخشد خدائے بخشندہ
اللہ تعالیٰ ان کو اپنے جوار رحمت میں داخل کرے اور ہم سب کو جنت الفردوس میں یک جا کرے۔
آمین یا رب العالمین!

دی بک ڈسٹری بیوٹرز

کراچی اور مضافات کے لیے ترجمان القرآن کے سول ایجنسٹ

رابطہ سمجھیے : B-152 خداداد کالونی، کراچی

فون : 7787137